

പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി കിഫ്ബി ധന സഹായത്തോടെ നടപ്പാക്കുന്ന നിർമ്മാണ പ്രവർത്തനങ്ങൾക്കായുള്ള സ്കൂളുകളുടെ അന്തിമപട്ടിക തയ്യാറാക്കിക്കഴിഞ്ഞതിനാൽ പ്രസ്തുത പട്ടികയിൽ ഗവൺമെന്റ് ഗേൾസ് എച്ച്.എസ്. ധനവച്ചുപുരത്ത ഉൾപ്പെടുത്തുവാൻ സാധിക്കാത്ത സ്ഥിതിയാണുള്ളത്.

(സി) പ്രസ്തുത ഉത്തരവ് പ്രകാരമുള്ള മറ്റ് പ്രവൃത്തികളുടെ പുരോഗതി അറിയിക്കാമോ?

പ്രസ്തുത ഉത്തരവ് പരിഷ്കരിച്ച് 17-8-2019-ലെ സ.ഉ. (സാധാ.) നമ്പർ 3302/2019/പൊ.വി.വ. പ്രകാരം 446 സ്കൂളുകളുടെ നിർമ്മാണ പ്രവർത്തനങ്ങളുടെ എസ്.പി.വി.-യായി കിലയെ ചുമതലപ്പെടുത്തിയിട്ടുണ്ട്. ഗവൺമെന്റ് എച്ച്.എസ്.എസ്. മൈലച്ചൽ സ്കൂളിന്റെ എസ്റ്റിമേറ്റ് തയ്യാറാക്കി സാങ്കേതികാനുമതിക്കായി എൽ.എസ്.ജി.ഡി.-യിൽ സമർപ്പിച്ചു. ഗവൺമെന്റ് എച്ച്.എസ്.എസ്. കീഴാറ്റൂർ സ്കൂളിന്റെ നിർമ്മാണം ആരംഭിച്ചിട്ടുണ്ട്. ഗവൺമെന്റ് എച്ച്.എസ്.എസ്. ആനാവൂർ, എം.കെ.എൻ.ജി.എച്ച്.എസ്.എസ്. ധനവച്ചുപുര എന്നീ സ്കൂളുകളുടെ ടെണ്ടർ നടപടികൾ പൂർത്തിയാക്കി എഗ്രിമെന്റ് ഒപ്പുവച്ചിട്ടുണ്ട്. നിർമ്മാണത്തിനുള്ള നടപടികൾ സ്വീകരിച്ചുവരുന്നു.

(ഡി) പാറശ്ശാല നിയോജകമണ്ഡലത്തിൽ 3 കോടി രൂപയുടെ ധനകാര്യ അനുമതി ലഭിച്ച പാറശ്ശാല ഗവൺമെന്റ് വൊക്കേഷണൽ ഹയർ സെക്കണ്ടറി സ്കൂളിന്റെ നിർമ്മാണ പുരോഗതി അറിയിക്കാമോ?

പാറശ്ശാല ഗവൺമെന്റ് വൊക്കേഷണൽ ഹയർ സെക്കണ്ടറി സ്കൂളിന്റെ ഡി.പി.ആർ. കിഫ്ബിക്ക് സമർപ്പിച്ചിട്ടുണ്ട്.

ഹരിപ്പാട് നിയോജകമണ്ഡലത്തിലെ പൊതുവിദ്യാഭ്യാസ സംരക്ഷണ പദ്ധതി

172(782) ശ്രീ. രമേശ് ചെന്നിത്തല: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ സംരക്ഷണ പദ്ധതിയിലുൾപ്പെടുത്തി ഹരിപ്പാട് നിയോജകമണ്ഡലത്തിലെ എതെല്ലാം സ്കൂളുകളിലാണ് പുതിയ കെട്ടിടങ്ങൾ നിർമ്മിക്കുന്നതെന്ന് അറിയിക്കാമോ;

&

(ബി) പ്രസ്തുത പ്രവൃത്തികളുടെ നിലവിലെ അവസ്ഥയെന്തെന്ന് വ്യക്തമാക്കാമോ?

(എ&ബി) പൊതുവിദ്യാഭ്യാസ സംരക്ഷണ പദ്ധതിയിലുൾപ്പെടുത്തി കിഫ്ബി ധന സഹായത്തോടെ ഹരിപ്പാട് നിയോജകമണ്ഡലത്തിലെ താഴെപ്പറയുന്ന സ്കൂളുകളിലാണ് നിർമ്മാണ പ്രവൃത്തികൾ നടക്കുന്നത്.

5 കോടി രൂപയുടെ കിഫ്ബി പദ്ധതി

ഹരിപ്പാട് ഗവൺമെന്റ് ഗേൾസ് എച്ച്.എസ്.എസ്-ന്റെ നിർമ്മാണം പൂർത്തീകരിച്ച് ഉദ്ഘാടനത്തിന് തയ്യാറായിട്ടുണ്ട്.

3 കോടി രൂപയുടെ കിഫ്ബി പദ്ധതി

ജി.എച്ച്.എസ്.എസ്. മംഗലം നിർമ്മാണത്തിന്റെ ടെണ്ടർ നടപടികൾ സ്വീകരിച്ചു.

1 കോടി രൂപയുടെ കിഫ്ബി പദ്ധതി

ജി.ബി.എച്ച്.എസ്.എസ്. ഹരിപ്പാട്, ജി.എച്ച്.എസ്.എസ്. ആയാപറമ്പ് എന്നീ സ്കൂളുകളുടെ നിർമ്മാണത്തിന്റെ ടെണ്ടർ നടപടികൾ സ്വീകരിച്ചു. ജി.എച്ച്.എസ്.എസ്. വലിയഴിക്കൽ സ്കൂളിന്റെ ഡി.പി.ആർ. സാങ്കേതികാനുമതിക്കായി എൽ.എസ്.ജി.ഡി.-യിൽ സമർപ്പിച്ചിരിക്കുന്നു.

(സി) ഇതുമായി ബന്ധപ്പെട്ട് ആറാട്ടുപുഴ മംഗലം സ്കൂളിലെ നിർവ്വഹണ പ്രവർത്തനങ്ങൾ വൈകുന്നതിന്റെ കാരണമെന്തെന്ന് വ്യക്തമാക്കാമോ;

&

(ഡി) ഇതിന്റെ നിർമ്മാണം എന്നത്തേയ്ക്ക് പൂർത്തീകരിക്കാനാണുദ്ദേശിക്കുന്നതെന്ന് അറിയിക്കാമോ?

(സി&ഡി) ജി.എച്ച്.എസ്.എസ് മംഗലം ഉൾപ്പെടുന്ന 3 കോടി രൂപയുടെ പദ്ധതിയിലുള്ള 4 സ്കൂളുകൾക്കാണ് 21-11-2018-ൽ നിർമ്മാണ പ്രവർത്തനങ്ങൾക്കുള്ള അനുമതി നൽകിയത്. ഇതിൽ മംഗലം സ്കൂൾ ഒഴികെയുള്ള 3 സ്കൂളുകളുടെയും നിർമ്മാണ പ്രവർത്തനങ്ങൾ പൂർത്തിയാക്കി സ്കൂളധികൃതർക്ക് കൈമാറിയിട്ടുണ്ട്. എന്നാൽ ജി.എച്ച്.എസ്.എസ് മംഗലത്തിന്റെ ആദ്യത്തെ മാസ്റ്റർ പ്ലാൻ പ്രകാരം പദ്ധതി നിർവ്വഹണത്തിൽ പ്രാദേശികമായുണ്ടായ എതിർപ്പുകൾ കാരണം നിർമ്മാണ പ്രവർത്തനങ്ങൾ തുടങ്ങാൻ കഴിഞ്ഞില്ല. ഇതിനെത്തുടർന്ന് ബഹുമാനപ്പെട്ട എം.എൽ.എ.-യുടെ 28-10-2019-ലെ കത്തുപ്രകാരം 26-10-2019-ൽ നടന്ന ചർച്ചകളുടെ അടിസ്ഥാനത്തിൽ നിലവിലെ ചില പഴയ കെട്ടിടങ്ങൾ പൊളിച്ചുമാറ്റാനും തൽസ്ഥാനത്ത് ആദ്യ DPR-ലെ ലൊക്കേഷനിൽ മാറ്റംവരുത്തി പുതിയ കെട്ടിടം നിർമ്മിക്കാനും നിർദ്ദേശമുണ്ടായി. അതുപ്രകാരം പുതിയ കെട്ടിടത്തിന്റെ രൂപരേഖ ഡിസൈൻ കൺസൾട്ടൻസിയിൽ കിറ്റ്കോ തയ്യാറാക്കുകയും ആയത് സ്കൂളധികൃതർ അംഗീകരിക്കുകയുണ്ടായി. കിഫ്ബി വിഭാവനം ചെയ്തിരുന്ന പദ്ധതിയിൽ സമഗ്രമാറ്റം വന്നതിനാൽ പദ്ധതി പുതുക്കി തയ്യാറാക്കി സമർപ്പിക്കേണ്ടതുണ്ട്. അതിനായി നിർദ്ദിഷ്ട സ്ഥാനത്ത് മണ്ണ് പരിശോധന, പുതുക്കിയ ഡിസൈൻ ഉൾപ്പെടെ വിശദമായ പ്രോജക്ട് റിപ്പോർട്ട് ആവശ്യമായുണ്ട്. അതിനുള്ള നടപടി സ്വീകരിച്ചുവരുന്നു.